

Ma Mmur Imkien

Kliem: Fr Karm Debattista mssp

Muzika: Fr Karm Debattista mssp

Int biddiltli d-dinja tiegħi
Meta għażilt li tkun hawn miegħi
Fija tfajt għibda għalik
F'kull ma nagħmel nafda fik

Ma rrid immur imkien
Jekk ma nafx li int u jien ser nibqgħu flimkien
Għax mingħajrek jien xejn ma jien,
Inhossni imfarrak u għajjen

Ma jkun hemm ebda żmien
Fejn int u jien nitbiegħdu minn xulxin
Warajk nimxi jien, dejjem bik quddiem
Se ssibni kullimkien

Jigri, x'jigri, nibqa' miegħek
Nimxi dejjem hemm qrib tiegħek
Ma nitilqek qatt u qatt
Naf li miegħek qalbi rbatt

Is-sens ta' hajti sibtu fik
Nagħmel x' nagħmel, ngħix għalik

Ohloq Tbissima

Kliem: Louis Mallia mssp & Karm Debattista mssp

Muzika: Karm Debattista mssp

Rajtek tiela'
Fiz-żerniq imdieheb b'harstek imdawla
Biex tispira ta' tbissima l-hajja.

Rajtek tixhet
Dirgħajn miftuħa bl-istess mod għal kull wiehed
Thaddan f'poplu wiehed kull ġens imbiegħed

Ohloq tbissima lil kull hlejqa
Xemx shuna li titbissem
Min tak id-dawl biex tikxef

id-dieqa tat-tbatija?
O Xemx, meta ser turi
Tbissima shiħa fuq kull bniedem?
Aġtina l-qawwa O Alla
Li nitbissmu kullimkien
Ohloq tbissima

Rajtek twassal
Ziffa shuna f'wiċċ kull tfajjel fqajjar
Minn kulhadd mwarrab u mitluq barra

Rajtek titfa'
Dija qawwija bħal rifless li fih jilma'
F'kull persuna l-wiċċ ta' Alla

Ohloq...

Rajtek fl-aħħar
Fil-fqir u l-ġhani, fl-iswed u fl-abjad
Bħal titbissem u ferh trid tqabbad

Rajtek issa
Ġeneruża fl-id smurija Maltija
Hemm prezenti dit-tbissima mogħtija

Ohloq...

Għalxejn

Kliem: Fr Karm Debattista mssp

Muzika: Fr Karm Debattista mssp

Ma jiswielek xejn jekk tbakkar
Anqas jekk iddum ma tistrieħ
Xejn tiekol hobż it-tbatija
Għaliex hu li jipprovdi lill-għeżiež

Jekk il-Mulej ma jibnix id-dar
Se jithabtu l-bennejja għalxejn
Jekk il-Mulej ma jħarisx il-belt
Se jishar il-għassies għalxejn

Frott il-guf huwa l-hlas tiegħu

Wirt il-Mulej huma l-ulied
Hekk huma fiz-żgħozija
bħal vleġeġ f'id għellied

Għalxejn thares, għalxejn tbakkar
Għalxejn tibni, għalxejn tishar

B'Qalbi Kollha
Kliem: Fr Karm Debattista mssp
Muzika: Karm Debattista mssp

Ma nafx infisser dak li nħoss
Din ħolma jew realtà?
Fl-aħħar miexi f'din it-triq
Tagħtini libertà.

Inħossni nerga' ngħix mill-ġdid
Issa li fik intlaqt
Xejn ma jbidel dak li rrid
Fik sibt dak li xtaqt

B'qalbi kollha nħobbok
B'ruhi kollha nafda fik
B'saħħti kollha nibqa' hdejk
Irrid li ngħix għalik

Spiss nistaqsi, int min int?
Min jien biex ngħid li nafek?
Quddiemek tant mifxul
Inti kbir, ma nafx xi ngħidlek

F'imħabbtek lili hlaqt
Biex hajtek taqsam miegħi
Dak kollu li int, int
Issa se jkun tiegħi... għalhekk

B'qalbi kollha... B'ruhi kollha... B'saħħti kollha ngħix għalik

B'qalbi kollha nafda fik
Irrid li dejjem ngħix għalik

Ghamret Fostna
Kliem: Fr Karm Debattista mssp
Muzika: Fr Karm Debattista mssp

Kienet fil-bidu, fil-bidu l-Kelma
Kienet fil-bidu għand Alla
Kollox sar biha, kollox bil-Kelma
Xejn ma sar mingħajrha

Fiha hemm il-ħajja, fiha... il-Kelma
Il-ħajja, id-dawl tal-bniedem
Jiddi fid-dlam, id-dawl, il-Kelma
Xejn ma laqgħu d-dlam

U l-Verb sar bniedem u għammar fostna
Rajna l-glorja tiegħu
Il-glorja li għandu mill-Missier
Ibnu l-waħdieni

Tathom is-setgħa li jsiru wlied Alla
Iben isir il-bniedem
Mhux mid-demem, twieldu minn Alla
Anqas mir-rieda tal-gisem

Kienet fid-dinja, biha hi saret
Imma ma għarfuhix
Kienet fid-dinja, il-Kelma giet f'darha
Niesha ma laqgħuhix

Ghamret fostna... l-kelma

Dan li rrid
Kliem: Fr Karm Debattista mssp
Muzika: Karm Debattista mssp

Tagħtini ferh li ma jtifissirx
Dan li rrid, dan li rrid
Tassew kbir, ma tinbidilx
Tibqa' hekk shih, tibqa' hekk shih

Jekk il-ħajja bħall-ilma, jien art niexfa nkun
Jekk hi mixja twila, anqas bdejt inqum

Jekk hi dawl dejjiemi, nara hawn biss id-dlam
Sakemm intqajt mieghek, Alla kbir setghan

Taghtini ferh...

Jekk il-ħajja hi glieda, mieghek nirbaħ żgur
Jekk hi ritmu qawwi, ħajti żifna tkun
Jekk hi festa kbira, f'qalbi tnissel ferh
Meta Itqajt mieghek, sibt kull hena u serħ

Meta mkisser, fik kollox shih
Int kulma rrid, kulma rrid
Imħabbtek tqawwi, kull telqa tfieq
Fik jien shih!

Int min int

Kliem: Fr Karm Debattista mssp

Muzika: Fr Karm Debattista mssp

Kemm inhobb il-mod kif thobbni
Fil-profond ta' ħajti timxi
Kemm inhobbok kif thaddanni
Fil-mument li nhossni wahdi

Kemm inhobbok kif tberikni
Ma tistmerrx li tidhol f'qalbi
Kemm inhobbok kif tmexxini
Dejjem lest li tisma' talbi

Ghalhekk infahhrek jien
Għax ta' l-għageb int
Hu din ħajti, int li rajtni
u lil qalbi fhimt
Ghalhekk infahhrek jien
Għax ta' l-għageb int
Int dawwaltni u ggwidajtni
Ghallimtni int min int

Kemm inhobb il-mod kif tghinni
Meta nhoss il-piż jghaffigni
Kemm inhobbok kif tkellimni
Tinżel qrib u mieghi timxi

Kemm inhobb il-mod kif thobbni
Ma tistmerrx li tidhol f'qalbi
Kemm inhobbok kif thaddanni
Dejjem lest li tisma' talbi

Int min int! Alla kbir setghan
Int min int! Ta' dejjem int sultan

Herqan infittxek

Kliem: Fr Karm Debattista mssp

Muzika: Fr Karm Debattista mssp

Alla tieghi Int; lilek herqan infittex
Ruh bil-għatx għalik, għalik imxennaq jien
Bħal art niexfa maħruqa, bla ilma
Ruh bil-għatx għalik, għalik imxennaq jien

Ghalhekk ġejt narak fit-tempju tieghek
Biex nitgħaxxaq bil-glorja tieghek
It-tjieba tieghek ahjar mill-ħajja
Xofftejjja jxandru t-tifhir tieghek

Ghalhekk imbierkek tul ħajti kollha
Ngholli jdejjja u nsejjah ismek
Bħal b'ikel li jsemmen nimtela
B'xofftejn ferrieha nghannilek

Mimhud fuq friexi fik niftakar
Fis-sahriet tal-lejl nahseb fuqek
Għax int kont għajnuna għalija
Taht gwenħajk bil-ferh nghannilek

Nar ihegġeg

Kliem: Fr Karm Debattista mssp

Muzika: Karm Debattista mssp

F'kull ma nara, narak taħdem hekk fil-mobhi
Kif tmexxini u 'l bogħod mill-għawg tehodni
Fejn immur u nahrab 'l bogħod minnek?

Jigri, x'jigri, ser issibni lura għandek

Il-mogħdijiet tiegħek isahħruni
L-għerf u l-kelma tiegħek ifarrguni

Int tgharbilni, Int tqabbadni
Bhal bi fjamma int tahrani
Fija timxi b'nar ifejjaq
Jien mibdul mil-lejl għan-nhar

Int tgharbilni, Int tqabbadni
B'nar iheggegħ int tahrani
Jghaddi fija u jien ninbidel
Izd'int ma tinbidel qatt

Int sawwartni u ta' l-għageb int għamiltni
Int tagħrafni u f'guf ommi int insigtini
Sa mill-bidu ma kienx mobhi għadmi minnek
Rajt għemili, kollha nkitbu fil-ktieb tiegħek

Il-mogħdijiet tiegħek isahħruni
L-għerf u l-kelma tiegħek ifarrguni

Jien f'idejk
(Dejjem) Taht għajnejk
Nafda ruhi fik

Bla mhabba... għalxejn
Kliem: Fr Louis Mallia mssp
Muzika: Fr Karm Debattista mssp

F'liema hemda ssib il-kwiet?
F'liema gonna hemm das-skiet?
F'liema hajja tilmaħ it-triq qalb it-tifrik?

F'liema qalb thoss il-mistrieħ?
F'liema farag, it-tamiet?
F'liema mogħdija ssib ragg ta' dawl li juri t-triq?

Agħtini qalb kbira daqs tiegħek
Għajnejn jaraw il-ħarsa tiegħek
X'jiswa mingħajrek jekk

Bla mhabba għalxejn?

Agħtini qalb kbira daqs tiegħek
Għajnejn jaraw il-ħarsa tiegħek
'tini kuragg għax għalkemm ckejken
Nista' nhobb

Kif nista' ngħix bla semplicità?
Xi tridni ngħid bla sinċerità?
Kif nista' nikteb bla integrità?
Kif nista' nitlob bla verità?

Bla mhabba għalxejn
Bla mhabba għalxejn
X'jiswa mingħajrek jekk
Bla mhabba għalxejn?

De Profundis
Kliem: Fr Karm Debattista mssp
Muzika: Fr. Karm Debattista mssp

Minn qiegh l-art insejjah, Mulej
Agħti widen, isma' lehni
Halli jkun widnejk miftuha
Nitlob hniena, isma' talbi

Jekk tal-htijiet int tagħti hsieb
Fik min jista' jzomm shih?
Imma għandek hemm il-maħfra
Ahna għal dan nagħtuk kull għieħ

Ruhi titma fil-Mulej, titma fih u l-kelma tiegħu
Ruhi tftitex lill-Mulej, tftitex kenn fil-ħarsa tiegħu

Aktar mill-għassiesa s-sebh
Hawn nistenna lill-Mulej
Għaliex għandu hemm il-hniena
Jifdi lilna l-Feddej

Ruhi titma fil-Mulej, titma fih u l-kelma tiegħu
Ruhi tftitex lill-Mulej, tftitex kenn fil-ħarsa tiegħu
Fil-ħarsa tiegħu

Ghanja ġdida

Kliem: Fr Karm Debattista mssp

Muzika: Fr Karm Debattista mssp

Ghanni ghanja ġdida lill-Mulej hallieq
Fil-ġemgħa tal-bħieb tiegħek it-tiffhir aġhtih
Fahħru u biż-żfin l-isem tiegħu aġhti ġieh
Jissebbaħ Hu li fuq kull haġa kien rebbieħ

Ghanni ghanja ġdida lill-Mulej, ghanja ġdida lill-Mulej
Ghanni ghanja ġdida lill-Mulej, ghanja ġdida lill-Mulej

Bil-glorja nithennew u naqbzū lkoll bil-ferħ
Għax f'qalbna nissel l-hena, fina hemm kull serħ
Kull jum hu ġdid jekk 'l Alla trid, jekk f'Alla tgħix
Ghanja ġdida tlissen f'qalbek, ġdid il-kliem li tgħid

Kull holqien hu ġdid, mibdi mill-Mulej
Kull mument hu ġdid min jibqa' fil-Mulej

Ghanni ghanja ġdida lill-Mulej, ghanja ġdida lill-Mulej
Ghanni ghanja ġdida lill-Mulej, ghanja ġdida lill-Mulej